



రాయవారి

రచయిత :

కొడవటిగంటి కుటుంబరావు.

‘ప్రకాశం?’ అని మెల్లిగా కేక. తరవాత సంకోచిస్తూ చేసిన తలుపుచప్పడు.

భోంచేస్తూ మాణిక్యంతో సరసాలాడుతున్న ప్రకానికిగాని, భోజనంపెడుతూ ప్రకాశంతో సరసాలాడుతున్న మాణిక్యానికిగాని ఆకేకా తలుపుచప్పడూ వినిపించలేదు.

ఒక్క సావునిమిషం ఉండి మళ్ళీ, ‘ప్రకాశం!’ ఈసారి కాస్తగట్టిగా. కాస్తగట్టిగానే తలుపుచప్పడుకూడా.

‘ఉండు! ఉండు! ఎవరో తలుపుతట్టుతున్నట్టున్నారు’ అన్నాడు ప్రకాశం ఆలకిస్తూ.

‘మీరే మాట్లాడుతూ నన్ను వుండమంటారేమిటి? ఇది మనీబాగుంది! ఓహో!—’

‘అబ్బ! నీకు సరసానిక్కూడా వేళాసాలాలేదు— అదుగో ఎవరో తలుపు తట్టుతున్నారు!’

‘అవును! అందుకనే భోజనంమందు కూర్చుని ప్రారంభించాను సరసం!’

‘ప్రకాశం? ప్రకాశం!’ గట్టిగా తలుపు చప్పడు. ‘ఎవరింట్లో?’

‘ఎవరో వచ్చారు. వెళ్ళు. తలుపుతీసి, అట్లా గదిలో కూర్చోబెట్టి, పేరేమిటో కనుక్కురా!’

‘నేను వెళ్ళనమ్మా! నాకోసం వచ్చారని దెప్పతారు తరవాత!’

‘ప్రకాశం సంతోషంతో ఇకిలిస్తూ, ‘ఇప్పుడు సువుమాత్రం ఏంచేస్తున్నావేం, చెప్పక? నా పేరు పెట్టి పిలుస్తుంటే నీకోసం వచ్చారనటానికి నాకు సుతీలేదనుకున్నావా?...పో, పో! వెళ్ళి తలుపు

తీసిరా!’ అన్నాడు.

మాణిక్యం ఆయిన ఆలిశ్యంయావత్తూ కమ్మేసేటంనుకల్లే పరిగెత్తుకుంటూవచ్చి గడియతీసి తలుపులు తెరిచి, చప్పన భయపడ్డదానల్లే ఒక్కఅడుగు వెనక్కువేసింది. ఆమె మొహంమీది చిరునవ్వు తుడిచివేసినట్టు నూయం ఆయింది. తలుపు తియ్యటంతో తన పని పూర్తిఅయినట్టు మాణిక్యం వెనక్కుతిరిగి నాలుగడుగులు వేసి వచ్చిన మనిషిని కనీసం కూర్చోనన్నాపెట్టాలని జ్ఞాపకంవచ్చి, ‘అట్లాగదిలో కూర్చోండి. భోంచేస్తున్నారు. వస్తారు!’ అని ఎట్లాగోలోపలపడ్డది.

‘ఎవరావచ్చింది?’ అన్నాడు ప్రకాశం మాణిక్యం వాలకంచూసి ఆశ్చర్యపోతూ.

మైళ్ళు పరుగెత్తి వచ్చినదానల్లే శ్వాస ఆడకుండా మాణిక్యం ‘ఏమో, నేను అడగటం మరచిపోయినాను!’ అన్నది.

‘దయ్యం చూసినదానల్లే అట్లాఅయినా వేమిటి?...ఎల్లా వున్నాడు?’

‘ఏమో, పొడుగ్గా నన్ను గా వున్నట్టున్నారు. నేను గరిగా చూడలేదు. నాకెందుకో అయిన్ను చూడగానే భయంవేసింది!’ అన్నది మాణిక్యం, తన భయం తలుచుకొని చిరునవ్వు నవ్వుతూ.

‘కళ్ళజోడుందా?’

‘ఏమో!’

‘బట్టకట్టుకున్నాడా?’

‘ఏమో!’

‘కోటు—’

‘ఏమో! అబ్బ! నేను సరిగా చూడలేదండీ!’

‘కళ్లు మూసుకున్నావా ఏమిటి? లేక అంత తేలి పారచూడరాని విగ్రహమా?’

‘అబ్బ! మెల్లి గామాట్లాడండి! అవతల ఆయనకు వినపడుతుంది!’

‘ఏచ్చి మొద్దూ! వెళ్ళి పేరడిగిరా!’

‘నేను పోను!’

అయిపోవస్తున్న భోజనం త్వరగా పూర్తి చేసి ప్రకాశం ఆదరాబాదరా చెయ్యి కంచంలో నే కడుక్కుని అవతలికి వెళ్లాడు. తరవాత కాస్సేపటికి మాణిక్యంకి ప్రకాశం ‘ఓరి గంగాధరం! నువ్వే నుట్రా? మామణిని బాగా బెదరగొట్టావే? అనటం వినిపించింది. ఆ గంగాధరం ఎవరో ప్రకాశం కోసరం ఎందుకువచ్చాడో గ్రహించటానికి వారి సంభాషణ విందామని మాణిక్యం ప్రయత్నంచేసింది కాని లాభం లేకపోయింది. ఎంతమెల్లి గా మాటలాడినా ప్రకాశంగొంతు వినిపిస్తున్నది కాని, ఆ గంగాధరం గొంతు బొత్తిగా వినిపించలేదు. ఆయన ఆసలు మాటలాడుతున్న అలికిడైనా లేదు. మాణిక్యం విసిగి భోజనానికి కూర్చున్నది.

‘ఏమిట్రా, విశేషాలూ? ఏదో మహాత్కార్యం భుజనపెట్టుకుని వచ్చినవాడల్లే కనిపిస్తున్నావే!’ అన్నాడు ప్రకాశం.

‘ఏం మహాత్కార్యంలే!.....నీభార్యతరఫున రాయబారిగా వచ్చాను. ఈరాయభారానికి నిజంగా నేను తగినవాణ్ణికాదు. ఎందుకంటే మీయిద్దరికీ ఎందుకు చెడ్డవో నే నెరగను. తరవాత, రావటానికి నేను నీభార్యకు పింతల్లి కొడుకును ఆయినప్పటికీ మనిద్దరూ చిన్నప్పటినుంచీ స్నేహితులం. మాడోవిశేషం ఏమిటంటే నీభార్య వుత్త నెకిలి మనిషి అనీ, అది ఎటువంటి భర్తనూ సంతోషపెట్టగల తెలివితేటలు లేనిదనీ తెలుసు నాకు. నాకు నీమీదే పక్షపాతం. ఇదంతా మా సుందరంలో స్పష్టంగా చెప్పాను అయినా అది నన్నే వెళ్ళమన్నది.

‘ఇక అది నీతో అనమన్నదేమిటంటే—పార

పాటు తనదేననీ, అజ్ఞానంగా తను ప్రవర్తించిన మాట నిజమేననీ ఒప్పకుంటే తనను మళ్ళా ఏలుతావేమో కనుక్కోమన్నది.

‘ఒలికిపోయిన పాలు-’

‘పారపాటు తనదేననీ గ్రహించిందనికాదుసుమా! అట్లా తను అంటే నువు దాన్ని చేపట్టుతావా అని. ఇందులో కాస్త తిరుగుడున్నది. నువు తనదగ్గరికి తిరిగివచ్చే వరకు అమీద అంటుండన్నమాట, తప్ప తనదేననీ!... ఈరాయబారం నేను సరిగా జరపటం లేదేమో! కాని అందుకు నే నేమీ పశ్చాత్తాపపడను. ఏమంటే మాసుందరి ధోరణి వుంటే నాకు చెడ్డచిరారు తెప్పించింది. నేను దానితో అన్నట్టే నీవిషయమై పక్షపాతంవహించి మాటలాడుతున్నాను. నేను తిరిగి వెళ్ళి దానితో చెబుతాను కూడానూ సంధిపాసగకుండా రాయబారం చేశాననీ! నాకేం భయమా?’

ప్రకాశం నవ్వాడు.

‘దాండుంప తెగిరిలే! ఆవిషయంపోనీ! ఎక్కడైనా విరిగినమనస్సు అతకటం ఉందా? నేనూ మణి చాలా సుఖంగాకాలక్షేపం చేస్తున్నాం. మణి ఇంటర్మీడియేట్ వరకూ చదువుకుందని నేను నావుత్తరంలో రాశానుకాదూ? ఈజన్మకు నాకదేభార్య, నేనే దానికి భర్తనూ! ఇప్పుడు తిరిగి నాభార్యదగ్గరికి వెళ్లి నా దాంతో ఏంమాటాడాలోకూడా తెలీదు, ఒట్టూ!’

గంగాధరం తను వచ్చినపని అయిపోయినట్టు దిక్కులుచూడటం మొదలుపెట్టాడు. ఇతంలో ఏదో జ్ఞాపకం వచ్చినట్టు, ‘అన్నట్టు మీ నాన్నమాత్రం చాలా ఘేదిస్తున్నాడురా! ఆయనకన్నీరకాలబోధించాను, కాని నేళ్లతోకూడా పాతుకునిపోయిన ఆభిప్రాయాలు ఇట్టే పీకవెయ్యాలంటే సాధ్యమా అవుందా? చివరకు నావిషయంకూడా చెప్పాను. మనస్సు కలవని భార్యతో కాపరం చేయటం ఏమిటో నాకు తెలుసు నన్నాను. నేను వస్తుతపో కతివచ్చా దయ్యణ్ణి కాకపోయినప్పటికీ నాభార్య చచ్చిపోవటం నాకు చాలా తెలిసి అయినట్టయిందనీ, మళ్ళీ

పెళ్ళి అనేమాట తలపెట్టటానికైనా నాకు దమ్ము లేకుండాపోయి నేను పూర్తిగా స్త్రీవిముఖుణ్ణి కూడా అయినాననీ అన్నాను.....లోకం తొంభై అనుకుంటుంది. వాటికి తక్కువైతే మనసుఖం పొందుచేసుకోవటంకంటే పొరపాటులేదు. నువు నిజంగా సుఖపడుతున్నానంటున్నావు కనక—' అన్నాడు.

'సుఖం ఏమిటి? నాకు రవ్వంతయినా చీకూచింతాలేదమనో. స్వర్గంలో వున్నట్టుంది.'

'కనక నీపద్ధతులేమీమార్చుకోకు—ఇంకొకరికోసం. నిజం ఆలోచిస్తే మనకోసం మారేవారెవరూ లేరు ఈ ప్రపంచంలో. నీ సొంతభార్యే ఏం చేసింది చెప్పుదూ! నీకోసం చిన్న మెత్తయినా మారినదా?'

'ఎబ్బే!'

'అంతే మరి!'

గంగాధరాన్ని చూస్తే ప్రకాశానికి మొదటింది చీకేమే. కాని ప్రకాశం ఆక్షణంలో గంగాధరాన్ని ఎన్నడూ ప్రేమించలేనంత ప్రేమించాడు. మరొకడైతే తప్పక తన పినతల్లి కుమార్తెవై పే పలుకును, ఇవతలవాడు ఎంత బాల్యస్నేహితుడైనా సరే! గంగాధరం నిజంగా చాలాయోగ్యుడు. నిజం గ్రహించగలవాడున్నా!

'ఇక నేను వెళ్లి వస్తానురా, ప్రకాశం. నాపని అయిపోయింది. నీభార్యతో ఏం చెప్పమన్నావు?'

'నా జన్మకు కాస్త సుఖపడటమనేది నేర్చుకునేటప్పటికి దానికి అడ్డం తలుగుదామని చూస్తున్నావా? అని అన్నానని చెప్ప!... నువు వెళ్లుదువుగాని లేరా! ఒకరోజుండి పోరాదూ?'

'కాదురా! వెళ్ళాలి. ధాన్యమూ అదీ అమ్మించలేదు. కాస్త పొలమూ. పుట్రూ మానుకోవాలి. రైతులను కూడా మార్చాలి. ఇప్పుడు చేస్తున్న వాళ్ళు మరీ పేచీ ఖోరులు గా వున్నారు. మా నాన్నేమో తన చేతిమీద గాకొన్న పొలం తన చేతిమీదిగానే అమ్మలేక చూస్తూ చూస్తూ, అప్పు బోలెడంత పెరగనిచ్చాడు. రెండేకరాలు బేరంకూడా పెట్టిరావాలి మానాన్న పోగానే చెయ్యవలసింది, పడలేదు. ఈ యేడైనా... నీయోగ

క్షేమం రాస్తూవుండు. బడికి వేళ అవుతున్నది. వస్తానురా, ప్రకాశం!' అని గంగాధరం లేచాడు.

'సరే, మంచిరి! ... నిన్ను చూడటంనా కంతో సంతోషంగా వుందిరా, ప్రాణం లేచిన చిందన్నమాట!'

మాణిక్యం భోంచేసి వచ్చేటప్పటికి గంగాధరం వెళ్లిపోయినాడు. ఆమె కేమాత్రమో ఆకాశంగమయింది!

ప్రకాశంపెట్టిన రెండు నెలల నెలవూ అయిపోవస్తున్నది మాణిక్యాన్ని తనవూరు ఎట్లాగా తీసుకపోవటం, ఏం చెయ్యటమూ అని అతను మధనపడుతూండగానే శుభవార్త వచ్చింది తన వుద్యోగం ఊడిందనీ, తనస్తానే పనిచేస్తున్న అతన్ని ఆఖాళీలో భాయపరిచారనీ.

అమాట వినగానే మాణిక్యం దిగులుపడ్డది.

'ఆవుద్యోగం నాకు మా పినమామగారి రిప్పించాడు. తీసివేయించటం కూడా ఆయన కట్టుకున్న పుణ్యమే అయివుంటుంది. పోనీలే, పీడ విరగడఅయిపోయింది. మానాన్న నడిగడబ్బు తెప్పించుకుంటాను,' అన్నాడు ప్రకాశం.

అతను తండ్రికిరాసిన వుత్తరానికి మూడోనాడే సమాధానం వచ్చింది.

'నువు చేసినపనికి తల ఎత్తుకుని తిరగలేక చస్తున్నాను. నిన్ను నీబోగందాన్నీ డబ్బుకూడా ఇచ్చి పోషించమంటావా? ఇంకా పెళ్ళికావలసిన చెల్లెళ్లు ఇద్దరున్నారు నీకు, నేను నీకు ఎంతడబ్బు పంపగలననుకున్నావు? వాళ్ళిద్దరి పెళ్ళిళ్ళుకూడా వదిలేసి నీభాగం ఎంతవస్తుందో అంతా నువు పంచుకోవటానికి నాకు ఎటువంటి అభ్యంతరమున్నూ లేదు,' అని తండ్రి సమాధానం రాశాడు.

'ఆముసలి ప్రాణాన్ని ఎందుకు కప్పపెడతారు? మా అమ్మ దాచిపెట్టి నాకిచ్చినడబ్బు ఎన్నడైరూపాయలంకా నాదగ్గరే వున్నై. అవి ఖర్చుపెట్టుతూ వుందాం. ఈలోపల మీరుమళ్ళీ ఏదైనా వుద్యోగం చూడండి!' అన్నది మాణిక్యం.

అడబ్బు నెలాపది హేనురోజుల్లో అయిపోయింది. ప్రకాశానికి వుద్యోగం దొరకలేదు, అసలు అతను ప్రయత్న మే చెయ్యలేదు.

‘పిచ్చిదానా, చేసినా వుద్యోగం దొరికేదికాదు. నామాట నమ్ము. ఈరోజుల్లో వుద్యోగమంటే మాటలా!’ అన్నాడతను.

మాణిక్యానికేమో కాస్తకష్టం వేసింది. ప్రకాశం అశ్రద్ధ ఆమెకు రుచించలేదు. కాని ఆవిషయమై మాణిక్యంచూసీ చూడనట్టు ఊరుకున్నది. పాపం ఆ ఎనభైరూపాయలూ సంవత్సరంనించీ ఎంతోభద్రంగా దాచిపెట్టింది. ప్రకాశంవాటిని గవ్వలల్లె మార్చి, అది మాణిక్యం ప్రాణపదంగా దాచుకున్న అడబ్బుని ఒక్కరవ్వయినా ఆలోచనలేకుండా, గోల్లపట్టెనుసిగిరెట్టెకిందా, జట్కూబళ్లకిందా, సినమాలకిందా ఖర్చుపెట్టేశాడు.

తనమనస్సు చివుక్కుమనటం ఎందుకో మాణిక్యం ఆర్థంచేసుకోలేకపోయింది. ప్రకాశం తమయిద్దరికిందా దాచావురెండువందలు ఖర్చుపెట్టాడు. తన ఎనభైరూపాయలు ఖర్చయితే ఏం? తనమనసులో ఏకోశాన్నో నీనత్వంవున్నదనుకుని మాణిక్యం సిగ్గుపడ్డది.

‘ఒక్కరపని చేస్తాను!’ అన్నాడు ప్రకాశం. గంగాధరరానికి రాస్తాను. నేనేదైనా ఏర్పాటు చేసుకునేదాకా వాడుమనకు కావలిసింది ఇస్తాడు!’

అనాడే ప్రకాశం గంగాధరరానికి ఒక కవరు రాసి పడేశాడు. అతనిదగ్గిరించికూడా మూడోనాటికే సమాధానంవచ్చింది.

‘శేపు పోమవారంనాడు నీపేర నూరురూపాయలు యిన్నూరుచేస్తాన్నాను. నువు ఇబ్బందిలో వున్నావని తెలిసినాకు చాలా కష్టంగా వుంది. రోజులు మనవి కానప్పుడు అంతా విరోధు లవుతారు—భగవంతుడుకూడా. ఈ డబ్బుబాగర్తగా వాడుకుంటే హీనంగా రెండు నెలలవరకూ సరిపోతుంది’ అని రాశాడు గంగాధరం.

మర్నాడు వందరూపాయలూ వచ్చినై. ప్రకాశం

వుత్సాహానికి మేరలేదు.

‘పిల్లా! ముందు ఒక గోల్లపట్టెకుపెట్టె తెప్పించు!... అదుగో, ఆబత్తాయికాయలు పిలు. రెండు డబ్బు పుచ్చుకుందా!’

మాణిక్యానికి ప్రకాశం ప్రవర్తన వెగటుగా తోచింది. ఈసారి అతన్ని నిరసించటానికి తన నైశ్యంతో ఏమీ సంబంధంలేదు. అడబ్బు తనది కాదు. ఇంకొకరిఅడబ్బు ఖర్చుపెట్టేటప్పుడు, ఈడబ్బు మనదికానే!’ అని కొంచెం వుంకూడదా? పాపం, ఆయన, ఆగంగాధరంగారు దేవుడల్లె సమయానికి అడ్డుపడ్డాడు కనక సరిపోయింది! లేకపోతే ఏవూట పస్తుపడుకోవలసివచ్చేదో!

మూడుసార్లుగా మూడువందలు పంపాడు గంగాధరం.

ప్రకాశానికి వుద్యోగం లభించ సేలేదు—దానం తట అది!

గంగాధరానికి మళ్ళీఅడబ్బుకోసం రాయవలిసి వస్తుందా ఏమిటి అని ప్రకాశం భయపడుతుండగా గంగాధరందగ్గిరించి అందరిగుండెలూ నీరు చెయ్యి జాలిన వుత్తరం వచ్చింది.

‘ప్రకాశం—నా అజాగ్రత్త నా కొంప నిలువు నాతీసేసింది. అకస్మాత్తుగా పొలాలధరలు పడి పోయినై. ఈ రోజున నాఆస్తికీ అప్పకూ సరి పోతుంది. ఏనాడు నాకీముప్పైఅయిదురూపాయల వుద్యోగమూ ఊడిందో అనాడు నేను చిల్లిగవ్వకు మారను.

‘పాపం, నామీద ఇంతకాలమూఅధారపడి, వేరే దిక్కులేకుండావున్న మీరు ఏమవుతారు?—గంగాధరం’

ఆ వుత్తరం చదివి మాణిక్యం దుఃఖం ఆపుకోలేక పోయింది. తనకోసరంకాదు, ప్రకాశంకోసరమూ కాదు, ఆగంగాధరం కోసరం ఆమె హృదయం ద్రవించడం మొదలుపెట్టింది. ఆ సమయానికి ప్రకాశం ఇంట్లోలేడుకనక సరిపోయింది. పోతే తనదుఃఖం ఆర్థమయ్యేదికాదు, ఆ ఆర్థంవిప్పిచెప్పటం ఆమెకు

చాతనయ్యేడికాడు!

ఈ అమాయకుణ్ణిమాసి తను ఎట్లా దడుచుకుంది! ఆతని మొహమైనా తను స్పష్టంగా చూడలేదు.

గంగాధరం రాసిన వుత్తరం చూసికూడా ప్రకాశం డబ్బుకోసరం-ఒక్కపాతికకోసరం, కనీసం పదిహేనుకోసరం-వుత్తరం రాశాడు! అందులో ఒక బొంతుకూడా బొంకాడు, తనకు వుద్యోగం ఆయెలక్షణాలు కనిపిస్తున్నవని, ఆ వుత్తరమాణిక్యం బలవంతాన చదివింది. ఇది నిజంగా పోష్టులో వేస్తారా? అన్నది మాణిక్యం.

వారి జన్మలో మొదటిసారి చివరసారి ఆ ఉత్తరం గురించి కాస్తతీవ్రంగానే ఆ యిద్దరూ పోట్లాడుకున్నారు. ఆతను దాన్ని పోష్టులోవెయ్యటానికి వెళ్ళగానే ప్రకాశంపేర ఒక ఉత్తరంవచ్చింది. దాని మీది నల్లమరకలు మాణిక్యానికి అర్థంకాలేదు.

పోష్టాఫీసునుంచి తిరిగివచ్చి ప్రకాశం ఆవుత్తరం చించి చూసుకున్నాడు. కొంత చదివి ఆతను నిట్టూర్చువిడవటం మాణిక్యం గమనించింది. సాంతంగా చదివినతరవాత ఆతని కళ్ళలోకి ఒకవిధమైన వెలుతురూ తీర్మానమూ రావటంకూడా గమనించింది.

ఆ ఉత్తరం తెచ్చిన అశుభవార్త ఇదీ.

‘మా ఆన్నయ్య నిన్నరాత్రి ఆకస్మాత్తుగా చనిపోయినాడు. చెట్లంత కొడుకుపోతే మా అమ్మా నాన్నా దుఃఖం పట్టలేకుండా ఉన్నారు. వాళ్లు ఏడుస్తుంటే మేము చూడలేకుండా వున్నాము. వున్న ఒక కూతురూ ఇట్లాకావటం, ఒక కొడుకూ అట్లాకావటం ఇంతకూ వావ్యకోజులు మంచివికావు. మీరు నన్ను తీమించినా తీమించకపోయినా నేను మీవిషయంలో ఎంత బుద్ధిలేకుండా ప్రవర్తించానో తెలుసుకున్నాను. నావిషయం అట్లాఉండగా మా అమ్మూ నాన్నలకు అల్లుడైనా కొడుకైనా ఇక మీరేకనక వాళ్ళయిందైనా కరుణించి మీరు ఈ ఉత్తరం అందినవెంటనే రావలిసింది—సుందరి.’

మొదట్లో ప్రకాశం తనతండ్రిని గురించిన విషయాల వార్త వచ్చినా ఉత్తరంలో ఉండేమోనని గాఢరా

పడిపోయినాడు. ఆసంశయం వెంటనే తీరిపోయింది. మిగతా ఉత్తరంలో తనకు శుభవార్తే. భార్య చిట్టచివరకు తనతప్ప ఒప్పుకోవలసినతీరుగా ఒప్పుకున్నది తన బావమరిది పోవటాన్నుంచి తను పదిహేనెకరాల సుత్తేత్రమైన యీనానా మాగాణిధూమికి హక్కు దారవుతాడు. ఇక తను ఉద్యోగం చూడవలసిన పీడకూడా వుండదు.

కాకపోతే మాణిక్యం విషయం! తీరికగా మాణిక్యంవిషయం ఏదో చెయ్యాలి. బహుశా మాణిక్యాన్ని తను వదులుకోవలిసి వస్తుందేమో! మళ్ళా గౌరవనీయమైన సంఘంలోపడితే ఈతగలాటం తనకు ఎట్లా వీలవుతుంది? అయితే మంచిదే. కాకపోతే తను మాణిక్యాన్ని వదులుకోవలసి వస్తుంది!

‘మా బావమరిది పోయినాడు. నేను అర్జంటుగా వెళ్ళాలి. నువ్వు ఒక్కతైతూ ఉండలేవా? ఈపది రోజులూ రావటానికి వీలుపడదేమో!’

‘సాపం వెళ్ళిరండి!’ అన్నది మాణిక్యం, అతని మీద తనకు అంతకుపూర్వమే కలిగిన కోపం యావత్తూ మరిచిపోయి.

ప్రకాశం వెళ్ళి ఇరవై రోజులు కావస్తున్నది. ఆతనిదగ్గరనించి ఉత్తరంలేదు. ఆతను అసలే లేదు.

తన్ను ప్రకాశం వంచించాడనకోలేకపోయింది మాణిక్యం, ఒకచెంప తన ఆంతరాత్మ నొక్కి చెప్పుతున్నా. ఆ ఆలోచన హృదయంలో పడే పడే తట్టుతుంటే, ‘నేనింత నీచురాలనయి పోతున్నానేమిటి?’ అనుకున్నది.

ఆమె కప్పజే ప్రకాశం వెళ్ళి ఒకయ్యగం అయినట్టున్నది. ఇంటిముందుగా ఏబండివెళ్ళినా, గడపముందు యేమాత్రం అలికిడి అయినా ఆమె చెవులు రిక్కించి వినేది. వీధిలో ఎవరు ఎవరివాకిలి తట్టినా ప్రకాశంవచ్చి తనవాకిలి తట్టినట్టే అయ్యేది. ఆమెకు లిండిమీదకూడా ధ్యాసలేకుండా పోయింది. ఒక పూట వండుకుంటే ఒకపూట వండుకోక అశ్రద్ధగా ఉండటం మొదలుపెట్టింది.

ఒకసారి నిజంగా ఎవరో తలుపుతట్టారు. ఎంతో

అనురాగోపేక్ష తలుపుతీసింది. ఇంటాయన అద్ద అడగటానికి వచ్చాడు. తాత్కాలికంగా వచ్చిన త్రాణకాస్తానశించిపోయింది. ఆమె తృప్తికి భోంచేసి అరవై గడియలైంది—అదికూడా ఏంవేసుకుని తిన్నదో!

‘వారు ఊళ్ళోలేరు. రాగానే ఇస్తారు!’ అని చెప్పి ఇంటాయన్ను పంపేసి మాణిక్యం వంటచేసేటందుకూడా సత్తువలేక మంచంమీద ఒరిగింది.

సహం వల్ల తెలిసీ సహం తెలియకుండా ఆమంచంమీద అట్లా పడుకుని, ‘ఇదంతా నాకు ఆశాడి మీదప్రేమే?’ అని ప్రశ్నించుకుని తనలోతను నవ్వుకుంది. ఆతరవాత ఆమెకు స్వహ తప్పింది.

ఎవరో తన మంచందగ్గర నిలబడ్డారు...లోపలికి ఎట్లావచ్చానో!...కళ్లు తెరిచి చూసేటందుకూడా ఓపికలేదు. మళ్ళీ మైకం వచ్చేసింది.

అకస్మాత్తుగా తన శరీరంలో జీవం ప్రవేశించినట్లయింది. కళ్లు తెరిచి చూడగలిగింది. ఆగంగాధరం! అతని చేతులో మంచినీళ్ళ గ్లాసుంది. ఆమె ఆప్రయత్నంగా నోరు తెరిచింది. అతను మరికాసినీ నీళ్లు ఆమె నోట్లో పోశాడు. ఎండిపోయిన ఆమె గొంతు కానీళ్లు అమృతంమాదిరిగా తగిలిస్తే.

‘బయటివాకిలి దగ్గరిగా వేసిఉంది. నువ్వులుల ఒళ్లు తెలియకుండా పడిఉన్నావు. ఏదో ప్రమాదం జరిగిందనుకున్నాను.’

‘ఇట్లా ఉంటుందా ఈయనగొంతు!’ ఆనుకుంది మాణిక్యం అసందర్భంగా.

‘వంటఇంట్లో ఎక్కడివక్కడ పారేసి ఉన్నై...నువు వంటచేసుకుని ఎన్నిరోజులైంది?’

‘ఏమో, జ్ఞాపకంలేదు,’
‘అిండిలేక శోషించింది...ఎందుకట్లుచేశావు?’
‘పోగరు! బద్దకం! ఆరెంటికీ చాలా దగ్గరబాంధవ్యములే!
‘నేను ఆవంటిల్లు కాస్తబాగుచేసి వంటచేస్తాను.’
‘మీరా?’
‘అవును. నేనే వంటచేసుకొంటాను. నాకు చేసి

పెట్టేవాళ్ళెవరూ లేరు. హోటలుతిండి నాకు సరిపడదు.’

ఆమె మళ్ళీ కళ్ళు మూసుకున్నది. చక్కటి నిద్ర పట్టింది.

అతను మళ్ళీరచ్చేటప్పటికి ఆమె గాఢనిద్రలో ఉంది. ఆమెను ఎట్లులేపాలో అతనికి తెలియలేదు. ‘ఇదుగో!’ అని చూశాడు కాని లాభంలేకపోయింది. పైగా వచ్చిపోయిన తనభార్య జ్ఞాపకం వచ్చింది. ఇక పేరుపెట్టి పిలవక తప్పిందికాదు.

‘మాణిక్యం?’
‘పిలుపు అనలేదు.’
‘కొంచెం గట్టిగా, మాణిక్యం!’

మాణిక్యం కళ్లు తెరిచి బలహీనంగా నవ్వి ‘అంతపొడుగున నన్నెవ్వరూ పిలవరు! మణి అనండి చాలు’ అన్నది.

‘ఇదుగో ఇవి తినుముందు. తిని కాసినీ నీళ్ళు తాగు. ఒక్కసారిగా బోంచేస్తే విషమిస్తుందేమో.’

‘ఏమిటవి?’
‘ఏదో తీసివరుకు, హోటలునించి తెచ్చాను.’
‘ఎందుకు పడుతున్నారండీ ఈఆవస్థఅంతానూ.’
‘ఎట్లామరి?’

మాణిక్యన్ని గంగాధరం మంచంలోలేపి కూర్చోబెట్టవలసివచ్చింది. అతను తెచ్చిన పదార్థాలు తిని కాసినీ మంచినీళ్లు తాగి మాణిక్యం ‘ఇక నేనే మీ తినలేను. నాకు వంటచెయ్యకండి’ అన్నది.

‘వంట అయిపోయింది. సయించినంత తిను. నీయిష్టంవచ్చినప్పుడేకానీ’ అన్నాడు గంగాధరం. ‘చీకటిపడ్డట్టుంది. కొంచెం లాంతరు వెలిగించండి.’ అతను లాంతరు వెలిగించాడు.

‘మీరు బోంచెయ్యండి.’
‘ఆప్పుడే లొందరలేదు. నీకుకూడా ఆకలికానీ.’
‘అమ్మా! నాకిక తిండివద్దు. నేను లోడుకురూచ్చంటాను. మీరు బోంచెయ్యండి.’
‘నేను బోంచేస్తానులే. నువు లోడక్కలేదు. ఆప్పుడే నువు లేచి నిలబడగలవా?’

‘ఓ! అంటూ మాణిక్యం లేచి నిలబడబోయి తూలి సమయానికి అతను అందించినచెయ్యి పట్టుకుంది. ‘ఋతువ మెల్లిగా వస్తున్నది.’ అన్నది నిబ్బరంగా నడవాలని ప్రయత్నంచేస్తూ.

అట్ల కాస్తేపు కుర్చీలో కూర్చో. నేను బోంచేసి వస్తానుపోనీ’ అంటూ అతను ఆమెను ఒక ఈజీచైరులో కూర్చోబెట్టి తను ఒంటరిగా బోజనం చెయ్యి బోయినాడు. కాని ఆమె అతని బోజనం పూర్తికాక పూర్వమే వంటఇంట్లోకి వచ్చింది.

పోనీ నేనుకూడా కాస్త రుచిచూస్తాను మీ వంట, అన్నది మాణిక్యం.

కాని ఆమెకు తిండి లోపలికిపోలేదు. ఇద్దరూ ఒక్కసారే బోజనం పూర్తిచేశారు.

అవన్నీ అట్లా ఉంచండి. రేపు నేను బాగు చేస్తాను, అని ఆమె అతన్ని నిర్బంధించింది.

ఇద్దరూ ఇవతలికివచ్చి చేరొక కుర్చీలోను కూర్చున్నారు. పడకకుర్చీలో తను కూర్చోవని మాణిక్యం మొండితనం చేసింది. అతనే దానిలో కూర్చున్నాడు.

ఇద్దరూ అయిదునిమిషాలు అట్లా మానంగా కూర్చున్నారు.

‘నేను వచ్చి నాలుగైదు గంటలయినట్టుంది. నేను మోసుకొచ్చిన వార్త ఇంకా బయటపెట్టలేదు. నువ్వు అడగలేదు ప్రకాశంసంగతి, అన్నాడు గంగాధరం.

‘కుభవార్త అయితే మీరప్పుడే చెప్పేవారు. కా దేమోననే అడగకుండా ఊరుకున్నాను. ఎప్పుడైనా వినవలసిందే! చెప్పండి,’ అన్నది మాణిక్యం.

‘ఈ ప్రకాశం నాకర్థంకావటంలేదు!’ అన్నాడు గంగాధరం తనలోతను మాటలాడుకుంటున్నవాడల్లే. ‘నేనువాణ్ణి బాగా ఎరుగుదుననుకున్నాను... ఎవరో అన్నట్టు, మనం ఎంతబాగా ఎరిగినమనిషి అయినా ఆడదాని దగ్గరికి వచ్చేటప్పటికీ ఎట్లు ప్రవర్తించు తాడో చెప్పలేమన్నది నిజమేనేమో!... వాడికీ భార్యకూ చెడ్డది. తన తప్పేవని ఆ భార్యకూడా ఒప్పుకున్నది. తీరా విచారితే ఏమీలేదూ! వట్టి చిన్న

తనపుత్రుగా. తండ్రి నడిగి వెయ్యిరూపాయలు తన కిప్పించమన్నాడుట ప్రకాశం తన భార్యను. అది వరకు కట్నంరూపంగా తీసుకున్నది చాలదా అన్నదిట భార్య. ఆ భార్యను వదిలిపెట్టేశాడు! ఇప్పుడు మళ్ళీ నీ విషయంలో... అయితే మీ యిద్దరికీ మనస్సులు కలవలేదన్నాడు. నిజమా?’

ఈ మాటలన్నీ తలవంచుకుని వింటున్న మాణిక్యం తలయెత్తి, ‘నాకు తెలిసినంతవరకు ఒక విషయంలోనే అట్లాజరిగింది. దేవుడివంటి ఒక స్నేహితుడితో ఆయనకు అబద్ధంఆడటానికి అభ్యంతరం లేక పోయింది, నా మనస్సుకది కష్టంగాతోచింది! అంతే మా యిద్దరికీ కలిగిన అభిప్రాయభేదం!’

‘మాశావా?’ అన్నాడు గంగాధరం, నేననుకున్నంతా అయిందన్నట్టు. ‘తనూ భార్యా మళ్ళీ కలిసినసంగతి నీతో చెప్పమనీ, నీకు డబ్బువర్షాటు ఏదో చేస్తానని చెప్పమనీ, ఈలోపుగా ఎట్లాగైనా నాలుగురోజులు ఓర్పుకోమని చెప్పమనీనన్ను పంపించాడు. నీకు అర్థంటుగా కావాలంటే నన్నే ఏదైనా ఇవ్వమన్నాడు. నాదగ్గర ఇరవైరూపాయలు మాత్రం ఉన్నై!’

‘ఇంకా మామోహన ఎంతడబ్బు పెడతారండీ! ఇప్పటికే మీసొమ్ము మూడువందలు తినివున్నాం. నామెడలోపి చేతులపి నగలు రేపు అమ్మించేస్తాను. మీమూడువందలూ మీరు తీసుకోండి. ఆ తరవాత నన్నెవరూ పోషించ నక్కరలేదు. కథలో నక్కమాదిరిగా అందని పళ్ళెకు అర్రులుచాచాను కాని నేను బోగందాన్ని కానా? నాకు నావృత్తిలేదా? రెండుసార్లు మోసపోయినాను. ఇంకొక ఫారి మోసపోతానా?’

మాణిక్యం పట్టలేక ఏడవటం మొదిలుపెట్టింది.

‘అడబ్బు నువ్వెందు కిన్నాలి? నేను ప్రకాశాన్ని చూసియచ్చానా, నీన్నుమాశా? పైగా నేను అది తిరిగి పుచ్చుకోవాలని ఇవ్వలేదు. నాకా గడవకపోదు, నెలకు ఇరవైచాలు. నాజీతంలో పదిమోస రూపాయలు హీనంగా మిగుల్చుకోగలను. అదిగాక

అయిదురూసాయలు మాయింట్లో భాగానికి అద్దె కూడా వస్తుంది!

మాణిక్యం ఏడుపుమాత్రం మానలేదు.

‘నువ్వట్లు ఏడవకు, మాణిక్యం, నేను చూడలేను!’

మాణిక్యం తనదుఃఖాన్ని దిగమింగి కళ్లు తుడుచుకుంటూ ‘నిస్సత్తువచేత ఏడుపుకూడా స్వాధీనంలోకి రాకుండా ఉంది. లేకపోతే మీచేత అడిగించుకోను, ఏడుపుమానమని!’ అన్నది.

బుద్ధితక్కువై ఏడుపు మానమన్నాననుకున్నాడు గంగాధరం.

రెండు మూడు నిమిషాలు ఇద్దరికీ ఏమిమాటలాడేటందుకూ లేక పోయింది.

‘అదికూడాకాదు!’ అన్నాడు గంగాధరం. ‘నాకాశ్చర్యమేమిటంటే, ఆపేక్షలూ అంతఃకరణాలూ కర్మను అనుసరించి రావచ్చును, పోవచ్చును. అందుకు బుద్ధిమంతుడు సిగ్గుపడతాడా? తనకు నీమీద ఆపేక్ష కలిగింది! సిగ్గుపడ్డాడా? నీలో కాపరం చెయ్యలేదా? ఆ ఆపేక్షపోయింది! నీలో ఆమాట స్వయంగా ఆనరాదా? వుత్తరం రాయటానికూడా మొహం చెల్లదుట! నన్ను తరిమాడు. నేనప్పడే అన్నా ‘నీమనసులో ఏదోకల్మషంవుంది. లేకపోతే ఆమొహం చెల్లకపోవటమనేది కలగదు!’ అని అన్నాడు గంగాధరం.

‘ఒకరిసంగతి ఎందుకులెండి. ఇందులో నాబుద్ధి పొరసాటు బోలెడుంది నాకులానికి తగినవృత్తి, అవృత్తికి తగిన విద్యా మానేసి, తగుదునమ్మా అని నేను ఇంగ్లీషు చదువుకు పోయినాను. ఆచదువులో పడ్డప్పటినించీ అందరినూదిరిగా నేనుకూడా ఇల్లాలిని కావాలని, ప్రేమ అనుభవించాలని! నాకు బాగా దొరికాడు మామామయ్య. మాఅమ్మ ఏదోముల్లె పాతి పెట్టిందని ఆశపడి అతను పెళ్ళాడతానని అనీ అనీ, నన్ను తనపిల్లగా ఆరు నెలలు ఆట్టేపెట్టుకుని, చివరకు మాఅమ్మ పాతిపెట్టినబంధారం బయటపడగానే నాలోవ నన్ను మానుకోమన్నాడు.

‘మామామయ్య ప్రకాశంగారూ పట్టణంలో కలిసి చదివారు కాలేజీచదువు. అప్పు డీయనకూ నాకూ కొద్దిగా పరిచయం. నేను పట్టణంనించి వస్తుండగా మధ్యస్టేషనులో నాపెట్టెలోకే ప్రకాశంగారు ఎక్కారు. నాకష్టాన్ని ఆయనలో మొర పెట్టుకున్నాను. ఆయన ముందూ వెనకూ ఆలోచించకుండా ‘మనిద్దరం పెళ్ళిచేసుకుందా!’ అన్నారు. నాకు ఆశపుట్టింది. ఆశపడ్డందుకు భగవంతుడు గట్టిగా చెంపలు వాయించాడు!’

మళ్ళీ అయిదారు నిమిషాలపాటు ఇద్దరూ మానంగా కూర్చున్నారు.

‘అయితే నీమందు గలేమిటి?’

‘దాన్ని గురించి ఇప్పుడాలోచించ బుద్ధి పుట్టటంలేదు. జీవితంలో ఒక్కొక్కసమయం వస్తుంది— అట్లు జీవితంయావత్తూ జరిగితే మనకు అభ్యంతరం వుండనవసరంలేని సమయం. ఇప్పుడటువంటి సమయం వచ్చింది. రేపు గురించి ఆలోచిస్తూ ఈక్షణం ఎందుకు పాడుచేసుకోవాలి? రేపు మీరు వెళ్ళినతరవాత నామందుగతిన గురించి ఆలోచించటానికి బోలెడంత వ్యవధి వుంది!’

‘ప్రకాశంసంగతి చెప్పగానే మండిపోతావనుకున్నాను...నాకింకా ఆర్థంకాలేదు. నువ్వు వాడికోసరమేగదా భోజనంకూడా మానేసి శోషించింది, వాడిసంగతి చెప్పగానే మొరలు నరికిన చెట్టల్లే ఎందుకు పడలేదో!’

‘నేను అంతనిర్లక్ష్యం చేసింది ఆయనకోసం కాదు. ఆయన రారని వారంరోజులకిందటే రూఫి చేసుకున్నాను. జీవితంలో నేనుపెట్టుకున్న గురలు రెండూ ఈజీవితానికి లేకుండాపోయినై — పెళ్ళి, ప్రేమా! జీవితంమీదే విరక్తిపుట్టింది!’

‘మళ్ళీ నేను నళ్ళగానే ఈవిధంగానే భోజనం మానేసి పస్తుపడుకుంటావా ఏమిటి?’

‘ఏం పడుకుంటే?’ అన్నది మాణిక్యంనవ్వుతూ. ‘అట్లు చెయ్యని వాగ్దానం చెయ్యకపోతే నేనిక్కణ్ణించి వెళ్ళనే వెళ్ళను!’

‘మీరు వెళ్ళకపోతే నాకభ్యంతరమునా? మీతో గడిపిన ఈకొన్నేళ్ళూ వున్నట్టు నాజీవితంలో నా కన్నడూ లేననుకుంటాను!’

గంగాధరం ఆ మాటకు ఏం చెప్పాలో ఆలోచించకపోయినాడు. కాన్నేపు మాణిక్యంనక ఆలాగే చూస్తూ కూర్చుని అతను ఆకస్మాత్తుగా, ‘ప్రకాశం తన మనస్సులో భావాన్ని పైకి ప్రకటించటానికి సిగ్గుపడ్డందుకు ఇంతకుమునుపే తప్పపట్ట నా మనస్సులో భావం నేనెందుకు దాచిపెట్టాలి?... మాణిక్యం, నాకు భార్య వవుతానా?’ అతనికొంతు కొంచెం చలించింది. ‘నేను బీదవాణ్ణి నలభైరూపాయల మీద ఇద్దరు మనుష్యులు బతకచచ్చననుకో! అయినా కాలా చ్యో ఆడదు. నువు సుఖానికి ఆలవాటు పడిన ప్రాణం కావచ్చును!’

మాణిక్యం అతనిమాటలు అర్థంచేసుకోనట్టు అతనినకంక పెద్ద కళ్ళుచేసుకుని నిశ్చలంగా చూడటం మొదలు పెట్టింది.

‘నేనా సుఖానికి ఆలవాటుపడిన ప్రాణిని!’ అని అనుదర్భంగా, ‘నేను మిమ్మల్ని ఆకర్షించాలని ఏమైనా ప్రయత్నంచేశానా— నాకు తెలియకుండా!’ అన్నది మాణిక్యం.

గంగాధరం నవ్వాడు.

‘నీ కటువంటి భయం ఏమీ ఆక్కర్లేదు నువ్వటువంటి ప్రయత్నంచేసినా నేను తెలుసుకోలేను. నేను రసికుణ్ణికాను. నా భార్య ఎప్పుడూ ఆమాటే అనేది!’

‘మీరిప్పుడు నన్ను మీ భార్యకమ్మనేనా అడిగారు? అన్నది మాణిక్యం, దాదాపు కావాలని అడుగుతున్నట్టుగా.

అయితే ఆమె ఆశ్చర్యం అతనికి కృత్రిమంగా కనిపించలేదు. ‘అవును!’ అన్నాడతను.

‘ఎందుకంటే, మొదట నేను వేశ్యను—మీ రెరుగుమును! తరవాత నేను ఇద్దరికి ఉంపుడుకత్తై సుగా ఉన్నాను. రెండుసార్లు నా భార్యత్వం జము ప్రదంకాతను... మళ్ళీ ఆరు నెలలు!’ అన్నది మాణి

క్యం ఆక్కడక్కడా ఇంగ్లీషుమాటలుకూడా ఉపయోగించి మాటలాడుతూ.

గంగాధరం కూర్చున్నచోటినించి లేచివచ్చి ఆమె చేతులు తనచేతుల్లోకి తీసుకొని ‘కాదు, మాణిక్యం! నిన్ను నేను పెళ్ళిచేసుకుంటాను. ఎట్లాగో నేను నిన్నిట్లునిడిచిపెట్టి వెళ్ళలేను. నువ్వేమవుతున్నావో అని నా మనసు బాధిస్తూనేవుంటుంది,’ అన్నాడు.

మాణిక్యం బలహీనంగా నవ్వి, ‘ఆ దౌర్బల్యం మీలోలేకపోలేదు. అందుకనే నాలుగునెలలనుంచీ నన్ను మీన్నే హితుణ్ణీకూడా పోషిస్తున్నారు. కడుపునకన్న సీల్లలమల్లే! నాకోసం మీరు జాలిపడటం నాకు సంతోషమే కానివ్వండి, నీకు అందుకల్ల చాలా ముప్పన్నది. నావంటివాళ్ళు ప్రపంచమీద కట్టుకుపోయినంతమంది వున్నారు. వాళ్ళందరికోసం మూమీరు?—అని ఏవోఅనబోతుండగా గంగారం కొంచెంనగి ఆమె చెంప ముద్దుపెట్టుకున్నాడు.

‘నాలోఏంచూసి మీరు నన్ను ప్రేమిస్తున్నారో నాకర్థంకాలెదు,’ అన్నది మాణిక్యం.

‘నాకూ అర్థంకాలెదు, కాని తెలుసుకోవాలని నాకులేదు. అంతే మనిద్దరికీ భేదం.

‘నాగుండెచూడు ఎట్లుకొట్టుకుంటున్నదో! అది అబద్ధంఅడుతుందా?’

మాణిక్యం అనుమానిస్తూ అతనిగుండెమీద చెయ్యి వేసి ‘అమ్మో’ అన్నది.

‘ఇంకేమిటి నీఅనుమానం?’

‘నన్ను మామూలు బోగందాన్ని వుంచుకున్నట్టే వుంచుకోండి. ఏంతకాలం ప్రాప్తంవుంటే అంతకాలం మీద్గిరవుంటాను. మీకు ఏక్షణాన మొహం మొత్తీలే ఆక్షణాన—’

గంగాధరం మాణిక్యంమూతి అట్లాగే ముద్దుపెట్టుకున్నాడు అమిత గట్టిగా!

‘నేను మోటువాడిని, నాకు నాజూకులు తెలియవు. నాయివ్వం వచ్చినట్టు మాటలాడకపోతే అట్లా శిక్షిస్తాను!’

మాణిక్యం అతని మెడచుట్టూ చేతులు వేసి, ‘పది

నిమిషాల కిందట ఎంతగారవం గావున్నాం! ఇంతలో ఇట్లా కావటానికి కారణం ఎవరు? ఆతప్పెవరిది?' అన్నది.

'నాదే!' అన్నాడు గంగాధరం గర్వంగా.

'సరే కాని ఈపని ఆనాడు నేను మీరు తలుపు తెరిచినప్పుడే ఎందుకు చెయ్యకపోయినారు?'

'ఏవనీ?'

'తలుపు తెరిచి మీరు కనిపించగానే ఎందుకో నాకు పుట్టెడు భయం వేసింది—అహంతం నన్ను పట్టుకుని ముద్దు పెట్టుకుంటారనే! అండ ఎంతనేపటి దాకానో పోలేదు! ప్రకాశంగారు కనిపెట్టారు కూడానూ!'

'ఛా!'

'ఒట్టండీ! నేను ఎప్పుడూ ఊహించుకుంటూ వుండేదాన్ని న నెన్నవరో బలవంతంగా పట్టుకుని ముద్దు పెట్టుకున్నట్టు నా కిష్టమైతూడా నేను పెనుగులాడి నట్టూ! ఎందుకో చెప్పలేనుకాని మిమ్మల్ని చూడగానే నేను ఎప్పుడూ తలుచుకుంటూవుండేన మనిషి మీరేననిపించింది. ఇన్నిరోజులూకూడా నేను రహస్యంగా మీమనిషిని అయినట్టే! ఆపెద్దరహస్యం ఎవరికీ తెలియకుండా దాస్తున్నట్టు కీలవుతున్నాను... ఇప్పుడారహస్యం నీకు తెసిలిపోయింది!'

గంగాధరం చప్పనగంభీరుడై పోయినాడు.

[నూతనముగా ప్రచురింపబడిన కారుణ్యం అను కథల సంపుటమునుండి.]

ఆంధ్రభూమి

సంచికలు సంపుటములుగా
కట్టబడియున్నవి.

- మొదటి సంవత్సరపు పండ్రెండు సంచికలుగల సంపుటము : రూ 3—0—0.
- రెండవ సంవత్సరపు పండ్రెండు సంచికలుగల సంపుటము : రూ 3—0—0.
- మూడవ సంవత్సరపు పండ్రెండు సంచికలుగల సంపుటము : రూ 1—8—0.

7-8-0 వెలగల ఈ ముడు సంపుటములు ఒకేసారికొను గ్రంథాలయము లకు రూ 6-0-0 కే ఈయబడును.

'ఇదంతాకలే! ఎప్పుడో కళ్లు తెరిచేటప్పటికి నువ్వుండవు. కాని చాలా అందమైనకల!' అన్నాడతను.

'ఏప్రతిజ్ఞ అయినా మగవాళ్ళకు చెల్లిపోతుంది. మీరు మీమనస్సులో వున్నది బయటపెట్టుతానని ప్రతిజ్ఞచేసి నెగ్గించుకున్నారు. నేను మళ్ళీ ఇటు వంటిపని చెయ్యననుకుని చెయ్యటానికి సంసిద్ధురాలను అవుతున్నాను. అడజన్డలు వెధవజన్డలు. అంతరాశ్య ఆనేదివున్న ఆడదానికి సుఖంలేదు. నూకు మధ్య మధ్య స్వేచ్ఛగా నవ్వుదామన్నంత వుల్సాహం వస్తుంది ఎందుకొనవ్వు అని అడుగుతుంది అంతరాశ్య. నామనస్సు ప్రేమతోనిండి పొర్లి పోతున్నది అంటుందినాబోటి ఆడది. ప్రేమతో నిండకేంజేస్తుందిలే, నీకూడూనీగుడ్డా సంపాదించి పెట్టేటందుకు ఎవరినో ఒకర్ని సంపాదించుకున్నాక! అంటుంది అంతరాశ్య!' అంటూ మాణిక్యంసన్నగా నిట్టూర్చింది.

గంగాధరం ఆమెవంక దీనంగా చూస్తూ, 'చువ్వుట అనుకుంటున్నావా?' అన్నాడు.

మాణిక్యం నవ్వి 'నేనంటే నేనుకాదు. మీరు ముద్దుపెట్టుకోగానే నావళ్లు బంగారమయింది. మీరు ప్రేమించేటప్పటికి నేను దేవతనై పోయినాను!' అన్నది.

